

एक नजर में

यूकेजी के छात्रों का दीक्षांत समारोह मना

जीरापुर 07 अप्रैल, सं. रॉयल हाईटस स्कूल में यूकेजी के विद्यार्थियों का दीक्षांत समारोह संपन्न हुआ। विद्यार्थियों द्वारा प्री-स्कूल की तीन वर्षीय शैक्षणिक अवधि पूर्ण करने पर दीक्षांत समारोह का आयोजन किया गया। शुभारंभ संस्था संचालक रणधीर सिंह, प्रबंधक यशवर्धन सिंह द्वारा मां सरस्वती के चित्र पर माल्यार्पण एवं पूजा-अर्चना के साथ किया। समारोह के दौरान विद्यार्थियों को प्री-स्कूल ग्रेजुएशन प्रमाण पत्र प्रदान कर सम्मानित किया गया। इस अवसर पर संस्था संचालक रणधीर सिंह ने अपने उद्बोधन में कहा कि शिक्षा केवल ज्ञान अर्जन का माध्यम नहीं, बल्कि व्यक्तित्व निर्माण की मजबूत आधारशिला है। प्री-स्कूल स्तर पर दी गई शिक्षा बच्चों के समग्र विकास में महत्वपूर्ण भूमिका निभाती है। विद्यालय का उद्देश्य विद्यार्थियों को गुणवत्तापूर्ण शिक्षा के साथ-साथ नैतिक मूल्यों एवं संस्कारों से भी समृद्ध करना है, ताकि वे भविष्य में एक श्रेष्ठ नागरिक बन सकें। कार्यक्रम में सैकड़ों विद्यार्थी एवं अभिभावक उपस्थित रहे।

संगठन को मजबूत बनाने का निर्णय

खिलचीपुर 06 अप्रैल, सं. तहसील के ग्राम भोजपुर में दक्ष प्रजापति आर्मी की एक महत्वपूर्ण बैठक रविवार को आयोजित की गई, जिसमें संगठन को मजबूत बनाने और समाज के विकास को लेकर व्यापक मंथन किया गया कार्यक्रम के मुख्य अतिथि आर. एन. प्रजापति रहे, जबकि विशेष अतिथि के रूप में मोहनलाल प्रजापति उपस्थित रहे। बैठक की अध्यक्षता सुरेश प्रजापति ने की वक्ताओं ने अपने संबोधन में कहा कि समाज की प्रगति में युवाओं की भागीदारी अत्यंत आवश्यक है। युवाओं के जुड़ने से सामाजिक, शैक्षणिक एवं सांस्कृतिक गतिविधियों को नई दिशा मिलेगी। प्रदेश अध्यक्ष आर. एन. प्रजापति ने कहा कि दक्ष प्रजापति आर्मी समाज के हितों की रक्षा एवं सामाजिक एकता को सुदृढ़ करने के लिए निरंतर कार्यरत है। इस अवसर पर बालकृष्ण प्रजापति, के. पी. प्रजापति, जगदीश प्रजापति, दुर्गा प्रजापति, भेरूलाल प्रजापति, अमिल प्रजापति, विक्रम प्रजापति, राधेश्याम प्रजापति, रमेशचंद्र प्रजापति, नंदलाल प्रजापति, रामगोपाल प्रजापति, बीरम प्रजापति, बनवारी प्रजापति, शोभाराम प्रजापति, विष्णु प्रजापति, कुशल प्रजापति, राजेश प्रजापति, अभिषेक प्रजापति, संजय प्रजापति, देवकरण प्रजापति, सियाराम प्रजापति, शिवनारायण प्रजापति, रामबाबू प्रजापति, डॉ. बालचंद्र प्रजापति सहित अन्य समाजजन उपस्थित रहे।

पंशनर्स का जिला स्तरीय सम्मेलन 24 मई को जीरापुर 07 अप्रैल, सं. स्थानीय पेंशनर भवन में पेंशनर संघ की एक आवश्यक बैठक आयोजित की गई। जिसमें पेंशनर संघ के समस्त पदाधिकारी एवं सदस्य की मौजूदगी में पेंशनर्स जिला सम्मेलन आगामी 24 मई 2026 रविवार को आयोजित किए जाने पर सर्वानुमति से निर्णय लिया गया। इसी के साथ-साथ कई महत्वपूर्ण निर्णय पर चर्चा करते हुए पेंशनर्स को हर सुविधा उपलब्ध हो ऐसा तय किया गया। आगामी जिला पेंशनर्स सम्मेलन में स्थानीय पेंशनर्स एवं जिले के पेंशनर्स को सम्मानित किया जाएगा ऐसा निर्णय लिया गया। जिला सम्मेलन को लेकर विभिन्न समितियों का गठन भी किया गया। बैठक का संचालन पेंशनर संघ अध्यक्ष मोहनलाल पृषद ने करते हुए पेंशनर्स की विभिन्न गतिविधियों पर विस्तार से प्रकाश डाला।

बम्पर आवक से कृषि मंडी में लगा जाम

घंटों तक जाम में फंसे रहे वाहन, परेशानी का सामना, नीलामी समय में ट्रकों की एन्ट्री से जाम के हालात बन रहे

उपज लेकर आने वाले वाहनों को आवाजाही में हुई भारी परेशानी

नवभारत न्यूज ब्यावरा 07 अप्रैल, का. इन दिनों स्थानीय कृषि उपज मंडी में गेहूँ सहित अन्य फसल की बम्पर आवक हो रही है। सोमवार अवकाश के बाद मंगलवार को मंडी में भारी आवक रही। बम्पर आवक के बीच मंडी परिसर में जाम के हालात बन गये। घंटों तक वाहन जाम में फंसे रहे। विशेषकर मंडी समय में ट्रकों की आवाजाही के कारण जाम के हालात निर्मित होने से उपज लेकर आने वालों को काफी कठिनाईयों का सामना करना पड़ा।

गौरतलब है कि फसल कटाई के बाद बड़ी तादाद में वाहनों के द्वारा उपज विक्रय करने मंडी में लाई जा रही है। बम्पर आवक बनी हुई है। सोमवार को साप्ताहिक अवकाश के बाद



मंडी समय में ट्रकों की एन्ट्री से जाम के हालात

प्रायः देखा गया है कि मंडी में नीलामी समय के दौरान ही परिसर में ट्रकों की एन्ट्री होने के कारण जाम के हालात निर्मित हो जाते हैं, जब उपज लेकर आने वाले ट्रक्टर ट्रॉली व अन्य वाहनों की आवाजाही होती है। उस दौरान मंडी में दर्जनों की संख्या में यहां-वहां ट्रक, कंटेनर खड़े देखे जा सकते हैं जिनके कारण वाहनों की आवाजाही में परेशानी होती है और जाम लग जाता है। मंगलवार को मंडी परिसर में काफी देर तक जाम के हालात बने रहे। आने वाले दिनों में और अधिक आवक के चलते यह समस्या और भी बढ़ सकती है।

मंगलवार को नीलामी कार्य हुआ। वाहनों से पटा हुआ नजर आ रहा था। गेहूँ, सरसों व अन्य उपज के साथ ही लहसुन की भी बम्पर आवक रही।

सीजन की सर्वाधिक आवक रही

कृषि उपज मंडी में मंगलवार को इस सीजन की सर्वाधिक आवक रही। कुल आवक 23 हजार 285 क्विंटल रही। जिसमें गेहूँ सर्वाधिक 16 हजार 107 क्विंटल रहा। सरसों 2437 क्विंटल, लहसुन 1364 क्विंटल, घना 1941 क्विंटल रहा। जबकि चना 61 क्विंटल, सोयाबीन 61 क्विंटल, मसूर की आवक 131 क्विंटल रही।

अतिरिक्त समय में हो भारी वाहनों की आवाजाही - यदि नीलामी समय के बाद ट्रक एवं भारी वाहनों की आवाजाही सुनिश्चित कर दी जाये तो इससे काफी हद तक व्यवस्था में सुधार होकर जाम की समस्या दूर हो सकती है। बम्पर आवक के दौरान जहां उपज से भरे वाहनों के लिए तक बमुश्किल जगह मिल पाती है ऐसे में मंडी परिसर में ट्रकों के आने-जाने से हालात और बिगड़ जाते हैं, ऐसे में दुर्घटना का भी डर बना रहता है।

चाकूबाजी की घटना में युवक गंभीर, इंदौर किया रेफर

नवभारत न्यूज सारंगपुर 07 अप्रैल, सं. नगर के बाग कुआँ टेंकी के पास सोमवार राति में पुरानी रॉजश को लेकर मारपीट का मामला प्रकाश आया है। जिसमें आरोपी जगदीश पिता रामप्रसाद, राहुल पिता जगदीश और दीपक पिता जगदीश पर विमल पुष्पद को चाकू से मारने के आरोप कैलाश पुष्पद ने लगाए हैं।

गंभीर घायल के पिता कैलाश पिता शिवनारायण ने थाने पर रिपोर्ट दर्ज कराई जिसमें तीनों आरोपियों के नाम बताए गए हैं। गंभीर घायल विमल को 2 जगह पेट सर नाक जंघ आदि स्थानों पर चाकू और चोट के निशान हैं। घटना के बाद से अभी तक बेसुध हैं जिसका एम वाय हॉस्पिटल इंदौर में ऑपरेशन किया गया। खबर लिखे जाने

तक गंभीर घायल विमल को होश नहीं आया था। गंभीर गंभीर विमल के होश में आने के बाद ही पता चल पाया कि मारने वाले और कौन कौन थे। थाना से प्राप्त जानकारी के अनुसार अपराध क्रमांक 277 में जगदीश पिता रामप्रसाद और राहुल पिता जगदीश और दीपक पिता जगदीश के खिलाफ धारा 296 ए 115/2 / 3 (5) में



मामला दर्ज किया गया है। आगे भी मामले में जांच की जा रही है।

अध्यापक संयुक्त मोर्चा की बैठक में टेट आदेश रद्द करने की मांग

शाकउमा विद्यालय में शिक्षकों से जुड़े मुद्दों पर चर्चा

नवभारत न्यूज जीरापुर 07 अप्रैल, सं. ब्लॉक स्तरीय अध्यापक संयुक्त मोर्चा की एक महत्वपूर्ण बैठक का आयोजन शासकीय कन्या उच्चतर माध्यमिक विद्यालय में आयोजन हुआ। इस बैठक में शिक्षकों से जुड़े विभिन्न मुद्दों पर विस्तार से चर्चा की गई। बैठक का मुख्य उद्देश्य टेट परीक्षा से संबंधित आदेश को रद्द करवाने एवं प्रथम नियुक्ति तिथि के आधार पर वरिष्ठता प्रदान करने की मांग करते हुए आगामी रणनीति बनाई गई।

जहां पर संयुक्त मोर्चा ब्लॉक प्रभारी, जिलाध्यक्ष चंद्रसिंह तोमर, बालचंद्र दांगी, राजकुमार खींची, प्राचार्य देवेन्द्र शर्मा, सदीपानी प्राचार्य कैलाश शर्मा, भेरूलाल पाटीदार ब्लॉक अध्यक्ष ईश्वर परमार, श्याम वर्मा, अनिल पुष्पद, बालचंद्र सिंगला, कमलेश पाटीदार, बिरम सिंह पवार, दीप सिंह सोलंकी, शिव सिंह चौहान रमेश चंद्र पवार, राकेश तिवारी, रामबाबू कुंभकार, कपिल टॉक सहित अन्य शिक्षकगण उपस्थित रहे।

इस दौरान उपस्थित वक्ताओं ने कहा कि टेट परीक्षा से संबंधित वर्तमान आदेश शिक्षकों के हित में नहीं है। इसलिए इसे जल्द से जल्द निरस्त किया जाना चाहिए। साथ ही उन्होंने मांग कि शिक्षकों को उनकी प्रथम नियुक्ति तिथि के आधार पर ही वरिष्ठता का लाभ दिया जाए, जिससे उनके अधिकार सुरक्षित रह सकें। बैठक में सभी उपस्थित सदस्यों ने एकमत होकर इन मांगों का समर्थन किया और भविष्य में आवश्यक कदम उठाने की रूपरेखा भी तैयार की। शिक्षकों ने चेतावनी दी कि यदि ज्ञानकी मांगों पर शीघ्र विचार नहीं किया गया तो वह आगे आंदोलन का रास्ता अपनाते के लिए बाध्य होंगे, जिसकी जिम्मेदारी शासन की रहेगी। इसी तारतम्य में संयुक्त मोर्चा के तत्वाधान में आज जिला स्तर पर दोपहर 4 बजे ज्ञानपन दिया जाएगा। 11 अप्रैल को ब्लॉक स्तर पर एवं 18 अप्रैल को प्रदेश स्तर पर आंदोलन किया जाएगा। बैठक का संचालन ब्लॉक अध्यक्ष रामबाबू दांगीद्वारा किया गया।



स्कूल संचालकों की बैठक का किया आयोजन

खिलचीपुर 07 अप्रैल, सं. अशासकीय विद्यालय के प्राचार्य संचालक तथा विकासखंड खिलचीपुर के समस्त जनशिक्षकों की आवश्यक बैठक का आयोजन एसडीएम श्रीमती अंकिता जैन की अध्यक्षता में आयोजित की गई। मीटिंग में एसडीएम खिलचीपुर ने निर्देश दिए कि सभी शालायें बच्चों की पुस्तकें, गणवेश अन्य आवश्यक सामग्री किसी निर्धारित दूकान पर क्रय नहीं करवाते हुए शहर की विभिन्न दुकानों पर यह सामग्री आसानी से उपलब्ध हो जाए ये सुनिश्चित करवायें।

कलेक्टर के निर्देशानुसार दिनांक 15 अप्रैल से 17 अप्रैल तक उत्कृष्ट हायर सेकेंडरी स्कूल खिलचीपुर में पुस्तक एवं अन्य सामग्री मेला का आयोजन किया जायेगा जिसके लिए सभी अशासकीय विद्यालय समुचित प्रचार प्रसार एवं अधिक से अधिक अभिभावकों एवं बच्चों को उपस्थित करवायें। ग्रामीण क्षेत्रों में भी प्रचार प्रसार करवाने के लिए समस्त जनशिक्षकों को भी निर्देशित किया गया। अशासकीय विद्यालयों को निर्देशित किया गया कि आर्टीई के अंतर्गत अध्थनरत बच्चों से

किसी भी प्रकार की फीस नहीं ली जाए, इसकी किसी भी प्रकार की शिकायत नहीं मिलनी चाहिए। सभी संस्थाओं के संचालक एवं जनशिक्षकों को निर्देशित किया गया कि अपार आईडी 30 अप्रैल तक सभी बच्चों को शत प्रतिशत बनाने की कार्यवाही पूर्ण करें। बैठक में विकासखंड शिक्षा अधिकारी चुन्रीलाल दांगी, बीआरसीसी नौशाद अली, बीएसी विष्णु कुमार गुप्ता, हुकुमचंद्र सिंगल, शहरी क्षेत्र के समस्त जनशिक्षक, प्राइवेट शालायों के प्राचार्य संचालक सदस्य उपस्थित रहे।

खोयरी महादेव मंदिर निर्माण कार्यों का निरीक्षण

नवभारत न्यूज राजगढ़ 07 अप्रैल, का.कलेक्टर डॉ. गिरीश कुमार मिश्रा द्वारा खोयरी महादेव मंदिर क्षेत्र में विभिन्न निर्माण कार्यों का निरीक्षण किया गया। निरीक्षण के दौरान उन्होंने हनुमान मंदिर के समीप निर्माणार्थन सामुदायिक भवन, स्वागत द्वार एवं शौचालय निर्माण कार्यों का जायजा लिया। कलेक्टर डॉ. मिश्रा ने सामुदायिक भवन के संबंध में एसडीओ

पीडब्ल्यूडी को आवश्यक माप लेने के निर्देश दिए, ताकि कार्य की गुणवत्ता एवं प्राति का समुचित आकलन किया जा सके। इसके अतिरिक्त उन्होंने भोजनशाला में वाटरफ्लूफिंग, शेड निर्माण तथा पेवर वर्क की प्रगति की समीक्षा की। संबंधित कार्यों के अनुमान का अवलोकन करते हुए मौके पर किए गए कार्यों का निरीक्षण भी किया। निरीक्षण के दौरान टेंडर जारी किए जाने की तिथि पर भी चर्चा की

इका वक्ताओं ने केंद्र और राज्य सरकार पर तीखे प्रहार किए

नवभारत न्यूज खुजनेर 07 अप्रैल, सं. ब्लॉक कांग्रेस के द्वारा सोमवार को शासन द्वारा गेहूँ उपार्जन चालू नहीं किए जाने की मांग को लेकर मंडी प्रांगण में सैकड़ों किसानों एवं कार्यकर्ताओं के साथ विरोध प्रदर्शन किया गया। मंडी प्रांगण में ही तहसीलदार को ज्ञापन सौंपा गया। धरना प्रदर्शन में नगर कांग्रेस सहित पार्टी के कार्यकर्ता शामिल हुए। इस अवसर पर पूर्व विधायक हेमराज कल्पनी, ब्लॉक

अध्यक्ष बद्रीलाल नगर सहित पदाधिकारी, कार्यकर्ता उपस्थित रहे। वक्ताओं ने केंद्र और राज्य सरकार पर तीखे प्रहार करते हुए इनकी नीतियों को किसान विरोधी बताया। इस दौरान बड़ी संख्या में कार्यकर्ता उपस्थित रहे।

प्रशिक्षण वर्ग

सारंगपुर भाजपा नगर मंडल कार्यकर्ता प्रशिक्षण वर्ग शिविर को राज्यमंत्री ने किया संबोधित

कार्यकर्ताओं के त्याग और बलिदान से पार्टी को मिला यह मुकाम - टेटवाल

नवभारत न्यूज सारंगपुर 07 अप्रैल, सं. यह केवल एक संगठन का स्थापना दिवस नहीं, बल्कि एक महान विचारधारा को नमन करने का दिन है। जिसमें डॉ. श्यामा प्रसाद मुखर्जी का प्रखर राष्ट्रवाद, पंडित दीनदयाल उपाध्याय जी का अंत्योदय दर्शन और भारत रत्न अटल बिहारी वाजपेई जी को सुशासन की राजनीति समाहित है। इसी वैचारिक विरासत को आगे बढ़ाते हुए प्रधानमंत्री नरेंद्र मोदी का विकसित भारत का संकल्प आज 140 करोड़ देशवासियों का साझा संकल्प बन चुका है। यह बात सारंगपुर के मदन गंगा गार्डन में आयोजित सारंगपुर भाजपा नगर मंडल के दो दिवसीय कार्यकर्ता प्रशिक्षण वर्ग 2026 को संबोधित करते हुए राज्यमंत्री गौतम टेटवाल ने व्यक्त की। कार्यक्रम में पंडित श्री दीनदयाल उपाध्याय प्रशिक्षण महानुभयान 2026 के प्रथम दिवस पर भारतीय जनता पार्टी के स्थापना दिवस के अवसर पर



राज्य मंत्री डॉ गौतम टेटवाल ने प्रशिक्षण के उद्घाटन के कर्मट कार्यकर्ताओं से संवाद किया। इस पावन अवसर पर सभी समर्पित कार्यकर्ताओं को स्थापना दिवस की हार्दिक बधाई एवं शुभकामनाएं दीं। राज्यमंत्री ने कहा कि सभी कार्यकर्ताओं को नमन करता हूँ जिन्होंने स्वयं से पहले राष्ट्र और संगठन को रखा। हजारों कार्यकर्ताओं के संघर्ष, त्याग और बलिदान से आज पार्टी इस मुकाम तक पहुंची है। देश के विभिन्न क्षेत्रों में जिन्होंने राष्ट्रहित में अपना सर्वस्व न्योछावर किया। उन्हें विनम्र श्रद्धांजलि। मंत्री डॉ टेटवाल ने कहा कि

रहें जिन्होंने केंद्र सरकार की योजनाओं को विस्तार से बताया और ने पार्टी की रीती नीति और पार्टी के विचारधारा के बारे में विस्तार पूर्वक समझाया। अंत में राज्य मंत्री डा गौतम टेटवाल ने प्रशिक्षण में उपस्थित समस्त भाजपा कार्यकर्ताओं का आभार माना। प्रशिक्षण वर्ग में वरिष्ठ भाजपा नेता निर्मल जैन, विधायक प्रतिनिधि पृथ्वीराज टेटवाल, मंडल अध्यक्ष महेश पुष्पद, गुलाबदास मंडल अध्यक्ष गिरवर भंडारी, पद्माना मंडल अध्यक्ष शेखर शर्मा, नगर पालिका अध्यक्ष पंकज पालीवाल, जनपद अध्यक्ष देव नागर, जिला उपाध्यक्ष अक्षय वक्सेना, महामंत्री भावना निलेश वर्मा, कमल राठौर, मंडल उपाध्यक्ष एवं प्रशिक्षण वर्ग प्रभारी राजेन्द्र सर्वावत सुधीर श्रीमाल, आशुतोष वेद्वे, संजय विजयवर्मा, ओम पुष्पद जिला सोनी युवा मोर्चा अध्यक्ष राहुल पुष्पद, विनोद लववंशी, विक्रम अहिरवार, सहप्रभारी मोहन लववंशी, पार्षद गोपाल पाल, कुलदीप राठौर, सतीश पुष्पद,

भारतीय जनता पार्टी के 47 वें स्थापना दिवस पर सोमवार खिलचीपुर मंडल पर 58 बूथों पर पार्टी कार्यकर्ताओं ने स्थापना दिवस मनाया। वही भाजपा कार्यकर्ताओं ने अपने अपने घरों में पार्टी का ध्वज लगाया। इस मौके पर भाजपा मंडल द्वारा पंचमुखी हनुमान मंदिर पर आयोजित स्थापना दिवस कार्यक्रम में पंडित दीनदयाल उपाध्याय के चित्र पर माल्यार्पण एवं पूष्य चढ़ाकर कार्यक्रम का शुभारंभ किया। इस खुशी के मौके पर सभी कार्यकर्ताओं ने एक दूसरे को मिठाई खिलाकर खुशी जाहिर की। भाजपा मंडल अध्यक्ष बद्रीलाल दांगी ने अपने संबोधन में कहा कि 6 अप्रैल 1980 को पार्टी की स्थापना हुई लाखों कार्यकर्ताओं की मेहनत और जनता के विश्वास के चलते देश और प्रदेश में भारतीय जनता पार्टी की सरकार है दोनों सरकार द्वारा अनेक गरीब कल्याण की योजनाओं को लागू की गई है। दांगी ने कहा देश में एकमात्र भाजपा ही ऐसा राजनीतिक दल है जो कार्यकर्ताओं के सहयोग समर्पण से चलता है भाजपा में व्यक्ति नहीं बल्कि संगठन सर्वोपरि है। इस मौके पर सभी से अपने अपने बूथों को ओर मजबूत करने की अपील की। इस मौके पर ओमप्रकाश गुप्ता, दीपक नागर, गोपाल सोनी, इंद्र सिंह कुशवाहा, सदीप शर्मा, शंभू मेवाड़, ललित वर्मा, रमेश शर्मा, महेश मालाकार, धीरज जायसवाल, ललित सोनी, रामचरण तोमर, महामंत्री बलराम मेघवाल सहित कार्यकर्ता मौजूद थे। अमित गिरजे, बाबु लाल अहिरवार, संतोष कुम्भकार, सतीश गिरजे एवं सभी वरिष्ठ पदाधिकारी सहित तीनों मंडलों के ज्येष्ठ श्रेष्ठ कार्यकर्ता उपस्थित रहे। उक्त जानकारी मोहन लववंशी मंडल मिडिया प्रभारी ने दी।

कार्यालय वनमंडलाधिकारी सामान्य वनमण्डल राजगढ़ (ब्यावरा) म.प्र.

जाहिर सूचना

एतद द्वारा सर्व साधारण को सूचित किया जाता है कि श्री कल्लू खां आ. बहादर खां निवासी माचलपुर तहसील जीरापुर जिला राजगढ़ जो वन विभाग अंतर्गत वनमण्डल राजगढ़ में एक पंजीकृत आरामशीन के अनुज्ञतिधारी मालिक है। उनकी आकरिमक मृत्यु दिनांक 24.11.2024 को होने के उपरान्त उनकी पत्नि श्रीमती मकबूल बी पति स्व. कल्लू खां द्वारा उनके छोटे पुत्र श्री अकील खां आ. स्व. कल्लू खां के नाम पर उक्त आरामशीन को अनुज्ञति का नामांतरण हेतु सहमति दी गई है तथा साथ ही उनके बड़े पुत्र श्री हनीस खां आ. स्व. कल्लू खां तथा चारों पुत्रों (1) हलीमा कुरेश आ. कल्लू खां (2) अफसर बी आ. कल्लू खां (3) अफसाना बी आ. कल्लू खां (4) रुकसाना आ. कल्लू खां द्वारा अपनी पारिवारिक आपसी सहमति के आधार पर उक्त पंजीकृत आरामशीन को उनके छोटे भाई श्री अकील खां आ. स्व. कल्लू खां निवासी माचलपुर के नाम पर आरामशीन अनुज्ञति नामांतरित करने की सहमति व्यक्त की गई है। उक्त आरामशीन के नामांतरण के संबंध में किसी व्यक्ति / संस्था को कोई भी आपत्ति हो तो जाहिर सूचना प्रकाशन के 15 दिवस के भीतर स्वयं अथवा अपने अधिकारों के नाम से अपनी आपत्ति इस कार्यालय में उपस्थित होकर दर्ज करा सकते हैं। सूचना प्रकाशन के 15 दिवस पश्चात कोई आपत्ति स्वीकार नहीं की जावेगी एवं उक्त आरामशीन का नामांतरण श्री अकील खां आ. स्व. कल्लू खां निवासी माचलपुर के नाम पर कर दिया जावेगा। वन मण्डलाधिकारी सामान्य वनमण्डल राजगढ़